

लेकतंत्र का त्योहार है
आज मतदान का वार है

gj okV t+ jh gS D; kfd---

- केवल सरकार को भला-बुरा कहने से उसमें सुधार होने से रहा। सरकार को मजबूत और साफ़-सुथरी बनाने में योगदान दें। इसके लिए आपका एकलौता वोट भी बहुत महत्वपूर्ण है।
- देश और सरकार आप द्वारा चुकाए गए धन से चलती है। ऐसे में विकास की योजनाएं और जन-कल्याण की नीतियां लागू करने की जिम्मेदारी सही हाथों में रहे, इसका फैसला आपका एक वोट कर सकता है।
- देश की आज़ादी की लड़ाई में हजारों युवाओं ने अपना सब कुछ कुर्बान कर दिया था। उनका सपना था कि हमारे देश में एक मजबूत लोकतंत्र बने। लोकतंत्र को मजबूत करने में आपका योगदान ज़रूरी है। यह भागीदारी आपका एक वोट तय करता है।

- मतदान करना शान-शौकत की पहचान है। इसलिए वोट जरूर दीजिए।
- आपको मतदान का अधिकार मिला है। एक अच्छे नागरिक के रूप में मतदान करना आपका कर्तव्य भी है। अपना कर्तव्य जरूर निभाएं।
- मतदान में अगर लोगों की भागीदारी कम होगी तो लोकतंत्र कमजोर होगा। लोकतंत्र कमजोर होगा तो देश कमजोर होगा। देश को कमजोर न होने दें। बढ़-चढ़ कर मतदान में हिस्सा लें।
- गलत लोग सरकार में होंगे तो सत्ता का दुरुपयोग और भ्रष्टाचार बढ़ेगा। सही और ईमानदार सरकार बनाने में आपका एक वोट भी कारगर साबित होगा।
- सही उम्मीदवार चुनकर अपने देश के लिए प्रेम और कर्तव्य दर्शाइए – अपनी मर्जी से वोट डालिए।

- यह देश भी आपका है और सरकार भी आपकी है।
सरकार में भागीदारी निभाने के लिए चुनाव लड़ना
जरूरी नहीं है, बस चुनाव में वोट डालना जरूरी है।

छोड़कर सारे काम ।
चलो करें मतदान ॥

मतदान वाले दिन सभी जगह छुट्टी होती है । जानते हैं क्यों? ताकि हर कोई मतदान कर सके ।

आप भी काम छोड़ें, मतदान केन्द्र पर जाएं
और मतदान करें।

मतदान के लिए चुनाव की पर्ची और इनमें से कोई एक पहचान पत्र ज़रूर ले जाएं—

- मतदाता पहचान पत्र
- पासपोर्ट
- पैन कार्ड
- ड्राइविंग लाइसेंस
- आधार कार्ड
- राशन कार्ड
- किसान क्रेडिट कार्ड
- फ़ोटो लगी बैंक पास-बुक
- स्कूल या कॉलेज का आई कार्ड
- मनरेगा जॉब कार्ड
- स्वास्थ्य बीमा का स्मार्ट कार्ड
- फ़ोटो लगा जाति प्रमाण-पत्र आदि ।

- मतदान केन्द्र से कुछ निश्चित दूरी पर विभिन्न पार्टियों के एजेन्ट बैठे होते हैं।
- अगर आपके पास चुनाव की पर्ची नहीं है तो वहां बैठे किसी भी एजेन्ट के पास जाएं।
- एजेन्ट मतदाता सूची में आपका नाम देखेगा और चुनाव की पर्ची बनाकर आपको दे देगा।

- चुनाव की पर्ची और पहचान पत्र के अलावा किसी उम्मीदवार या पार्टी से सम्बंधित कोई पर्चा, बिल्ला या बैनर आदि मतदान केन्द्र पर न ले जाएं।
- मतदान केन्द्र पर किसी भी उम्मीदवार के पक्ष में प्रचार-प्रसार करना मना है।

- मतदान केन्द्र पर पंक्ति में खड़े हो जायें और अपनी बारी आने का इंतज़ार करें।
- पंक्ति तोड़ करके, धक्का-मुक्की करके या लड़ाई-झगड़ा करके वोट डालने की कोशिश न करें।

- अपनी बारी आने पर मतदान केन्द्र के अंदर बैठे अधिकारी के पास जाएं।
- चुनाव की पर्ची जमा करें। अपना पहचान पत्र दिखाएं।
- अधिकारी अपनी सूची में आपके नाम का मिलान करेगा।
- उस पर आपके हस्ताक्षर कराएगा। जो मतदाता पढ़े-लिखे नहीं हैं, वे अंगूठा लगा सकते हैं।

- हस्ताक्षर करने के बाद अपना बायां हाथ आगे बढ़ाएं और उंगली पर स्याही लगवाएं।

- आगे बैलेट कंट्रोल यूनिट पर एक अधिकारी और मिलेगा। उसे अपनी उंगली पर लगी स्याही दिखाएं।
- अधिकारी कंट्रोल यूनिट में आपका वोट लोड कर देगा।

- यहां करना है मतदान ।
- सामने रखी मशीन में उम्मीदवारों के नाम और चुनाव चिन्ह देखें ।
- सोचें, समझें और विचार करें। यह तय करें कि वोट किसे देना है ।

- अब आती है वोट देने की बारी ।
- अपनी पसंद के उम्मीदवार के सामने वाला नीला बटन दबाएं ।
- नीला बटन दबाने पर लाल बत्ती चमक उठेगी और उवाज़ आएगी— पी...ई...ई...
ई...ई...ई
- बस हो गया मतदान ।

- आपका वोट गुप्त रहेगा ।
- किसी को पता नहीं चलेगा कि आपने वोट किसे दिया है ।